

اُنتخابات یا نظام اُنتخابات ؟

پاکستان عوامی تحریک

مرکزی سکرٹریٹ، 365، ایم بلاک، ماؤنٹ ٹاؤن، لاہور

اہل وطن خواتین و حضرات!

آپ میں سے ہر فرد اس حقیقت کو بخوبی جانتا ہے کہ اسلامیان ہند نے جان و مال اور عزت و آبرو کی کتنی قربانیاں دے کر یہ ملک پاکستان حاصل کیا تھا۔ علامہ اقبالؒ کی فکری کاؤشوں اور قائد اعظمؒ کی قائدانہ عملی جدوجہد سمیت بر صیر کے ہزاروں علماء، مشائخ، خواتین، طلباء اور عام لوگوں کی کئی عشروں پر مشتمل تحریک کے نتیجے میں اللہ تبارک و تعالیٰ نے ہمیں یہ خطہ پاک عطا کیا تھا۔ لاکھوں لوگ رزق خاک ہوئے، مسلم کمیونٹی نے اپنی جائیدادیں، مال و اسباب اور جانیں جس عظیم مشن کو سامنے رکھ کر قربان کیں وہ یہ تھا کہ ہماری آئندہ نسلیں آزاد اور ترقی یافتہ فلاحی اسلامی معاشرے میں پر سکون زندگی گزار سکیں۔ لیکن افسوس کہ یہ خواب محض خواب ہی رہے۔ پاکستان کی صورت میں 1947ء میں اللہ تعالیٰ نے ہمیں عالم اسلام کی سب سے بڑی آزاد ریاست کی نعمت سے نوازاً مگر قائد اعظمؒ کی بے وقت وفات نے ان کے پاکستان کو جاگیر داروں، وڈیروں، اٹیروں، سرمایہ داروں، مفاد پرست سیاست دانوں اور فوجی ڈکٹیٹروں کے دستِ تسلط میں گروی رکھ دیا۔ دیکھتے ہی دیکھتے ایسا نظام قائم ہو گیا جس کے تحت اسلامی جمہوری ریاست کے خدوخال آغازِ سفر میں ہی دھندا گئے۔ وہ لوگ عنان حکومت پر قابض ہو گئے جو اس ساری خون آشام جدوجہد آزادی میں شریک ہی نہیں تھے۔ چنانچہ اس قبضہ گروپ نے نوازیدہ ملک کو نوچنا شروع کیا اور ٹھیک 25 سال بعد اسے دولخت کر دیا۔

بچے کچے پاکستان کو گزشتہ 35 برسوں سے باری باری اسی ظالمانہ اور باطل پرست نظام کے زیر سایہ سیاسی طالع آزماؤں اور فوجی ڈکٹیٹروں نے تختہ مشق بنایا ہوا ہے۔ اس دوران ان ہوں پرست طبقات میں عدالتی، انتظامیہ کی چند کالی بھیٹروں سمیت بعض موقع پرست سیاسی اور مذہبی قائدین بھی شامل اقتدار ہوتے رہے۔ لیکن اس پورے عرصے میں جو طبقہ مکمل طور پر نظر انداز ہوا وہ اس ملک کے سفید پوش اور غریب عوام تھے۔ انہی ناگفتہ بحالات کو دیکھتے ہوئے

پاکستان عوامی تحریک کے بانی قائد شیخ الاسلام ڈاکٹر محمد طاہر القادری نے 1989ء میں اپنے انقلابی منشور کا اعلان کیا اور خارجہ ریاست میں اترے۔ 1990ء کے عام انتخابات میں پورے ملک سے امیدوار نامزد کئے لیکن عوام اُس وقت کے دو بڑے روایتی سیاسی گروہوں میں ہی تقسیم رہے۔ بعد ازاں دوبارہ تو انہیاں جمع کر کے 2002ء کے ایکشن میں حصہ لیا اور قائد تحریک ایک حلقے سے منتخب ہو کر اسمبلی میں بھی چلے گئے مگر جلد ہی بے اختیار اور بے وقت اسمبلی کی رئنیت کو خیر باد کہ دیا۔ وجہ یہی تھی کہ اس غیر عادلانہ، غیر فطری اور غیر عوامی نظام کی کوکھ سے جنم لینے والی پارلیمنٹ کی حیثیت رب اسٹیمپ سے زیادہ نہیں تھی۔ چنانچہ بعد کے واقعات نے ثابت کر دیا کہ آپ کا وہ فیصلہ برجت اور بروقت تھا۔

گزشتہ پارلیمنٹ جسے صدر محترم اپنا تاریخی کارنامہ قرار دے رہے ہیں، اس پر اُٹھنے والے اربوں روپے کے اخراجات تو تاریخی تھے لیکن اس پارلیمنٹ کے ذریعے ملک اور عوام کو کیا فائدہ ہوا؟ آئیے اس کا ایک سرسری سا جائزہ لیتے ہیں۔ پوری پانچ سالہ مدت میں پاکستان کو درپیش حقیقی مسائل مثلاً معیشت، معاشرت، تعلیم، صحت کے اداروں کی بہتری، کرپشن، لوٹ مار، طبقاتی تقسیم، صوبائی لسانی اور مذہبی منافرت جیسے بنیادی مسائل کو ختم کرنے کے لئے کوئی قانون سازی نہیں کی گئی۔ قوم پر قابل ازیں غیر ملکی مالیاتی اداروں کا قرض 32 ارب ڈالر تھا اب وہ بڑھ کر 40 ارب ڈالر ہو گیا ہے۔ مہکائی جو کئی سو گنا بڑھ گئی ہے اس کی روک خام کے لئے نہ صرف کوئی قدم نہیں اٹھایا گیا بلکہ پارلیمنٹ اور کابینہ کے فاضل ممبران برائے راست چینی، آٹے، چاول، گھی، پٹرول اور آلو، پیاز جیسے بھر انوں کا سبب بنے رہے۔ اسی ”جمہوری“ حکومت کے دوران پاکستان کی سرحدوں پر غیر ملکی مداخلت بڑھی، کشمیر اور افغانستان پالیسی میں یوڑن لیا گیا۔ صوبائیت اور برادری ایزم کے منفی جراحتیں میں اضافہ ہوا، 5 سال کے 1825 دنوں میں اسمبلی ممبران کے اجلاس 378 دن جاری رہے۔ وقفہ ہائے سوالات میں 45,000 سوالات پوچھے گئے جن میں 9,600 جوابات دیے گئے جو ادھورے اور غیر تسلی بخش تھے۔ تقریباً 73 صدارتی آڑپنیش جاری کئے گئے جن پر اسمبلی نے توثیق کی، ان میں سرفہرست ”حقوق نواں“ ایکٹ تھا جو قرآن و حدیث کی واضح تعلیمات کے خلاف اور آئین سے بغاوت کا شاخسارہ تھا۔ اسی طرح سترھویں آئینی ترمیم کے ذریعے اسی اسمبلی نے ایک شخص کو بیک وقت آری چیف، صدر اور چیف ایگزیکٹو بننے کی

اجازت دی جس نے بعد ازاں عدالیہ، میدیا اور دیگر قومی اداروں کو مظلوم جن بنا کر رکھ دیا ہے۔

پوری قوم کے لئے سوال

اب سوال یہ پیدا ہوتا ہے کہ پاکستانی عوام کب تک اس نظامِ جبر میں پستی رہے گی؟ کیا 60 سال بعد بھی ہم اس نظام کا حصہ بن کر اپنی آئندہ نسلوں کے ساتھ بد دینتی کے مرتبہ ہوتے رہیں گے؟ کیا پاکستانی قوم ترقی یافتہ اقوام کے درمیان اسی طرح معاشی، سیاسی، سماجی، قانونی اور تعلیمی طور پر پسمندہ قوم کے طور پر پہچانی جاتی رہے گی؟ کیا بھارتی اور مغربی دانشوروں کے بقول پاکستان کو ایک ناکام ریاست کے طور پر تسلیم کر لیا جائے؟ کیا اسلامی شخص کے قیام کے لئے خطہ زمین کا حصول ایک بے معنی مشق تھی؟ یہ وہ سوال ہیں جو آج ہر شخص کے ذہن میں ابھر رہے ہیں۔ لیکن ماحول پر چھائی ہوئی مایوسی، افسردگی اور خوف و ہراس کی وجہ سے کسی کے پاس کوئی جواب نہیں۔ ہاں چند نفوس، چند اہل ان اور کچھ بیدار مفتر جوں ہمت لوگ اب بھی موجود ہیں جو معاشرے میں ثابت تبدیلی کی جد و جہد کے راستے پر گامز نہیں ہیں جو اس نظام شر کے گماشتوں کے خلاف سینہ سپر ہیں، انہوں نے دہشت، دولت اور دھوش کے سامنے ہتھیار نہیں ڈالے۔ پاکستان عوامی تحریک کی قیادت اور کارکن اسی قبیلے کے لوگ ہیں۔

قائد تحریک شیخ الاسلام ڈاکٹر محمد طاہر القادری نے 1993ء میں ہی اس ملک کے اصحاب بست و کشاد کے سامنے اس گھمیب صورتِ حال سے نکلنے کے لئے تبادل جمہوری نظام کا خاکہ پیش کیا تھا۔ جو آج بھی دنیا کے درجنوں ممالک میں کامیابی کے ساتھ چل رہا ہے۔ وہ ہے ”متاسب نمائندگی کا پارلیمانی نظام“۔ اس کی تفصیلات اور فوائد کیا ہیں؟ یہ کہاں کہاں نافذ ا عمل ہے؟ ان تفصیلات کو زیر بحث لانے سے قبل یہ دیکھنا ضروری ہے کہ ہمارے موجودہ جمہوریت میں وہ کیا کیا خامیاں اور بنیادی نقصان ہیں جن کے پیش نظر ہم اس نظام کو تبدیل کرنا ملک و قوم کے ساتھ وفاداری سے مشروط کر رہے ہیں۔

موجودہ نظام انتخابات کی خامیاں

پاکستان میں راجح موجودہ نظام انتخابات جسے سادہ اکثریتی نظام کہا جاتا ہے کسی بھی لحاظ سے اسلام کے دینے ہوئے تصورِ انتخابات و حکمرانی کے مطابق نہیں اور نہ ہی یہ عوام کی حقیقی نمائندگی کا عکاس ہے۔ ہم ذیل میں مختلف زاویہ نگاہ سے پاکستان کے موجودہ نظام انتخابات کی خامیوں کا جائزہ لے رہے ہیں۔

1. یہ نظام اسلامی تصورِ نمائندگی کے سراسر خلاف ہے

اسلام میں خلافت و نیابت کے سنہری اصول اور شوریٰ اور اولی الامر کی اہلیت کا معیار دیا گیا ہے۔ اکثریت کی نمائندہ حکومت کے قیام کے واضح اصول بھی موجود ہیں جبکہ اس نظام کے تحت اکثریت کی ناپسندیدہ حکومت تنکیل پاتی ہے۔ اسے عوام کی اکثریت کی حمایت حاصل نہیں ہوتی۔ اس لئے ایسی شوریٰ اسلامی شوریٰ نہیں کہلا سکتی اور نہ ہی ایسے نمائندوں کو اقتدار سونپنا جاسکتا ہے جو اپنی جیت کے لئے اپنی انتخابی مہم کو میلے یا سرکس کے انداز میں چلاتے ہیں اور اپنے آپ کو منتخب کروانے کے لئے ہر جائز و ناجائز ذریعہ استعمال کرتے ہیں اسلام میں اس کی گنجائش نہیں ہے یہ ذاتی مفادات کی جگہ ہے اس میں عوام کی خیرخواہی اور خدمت کا کوئی جذبہ کار فرمائیں ہوتا۔

پاکستان کی فیڈرل شریعت کورٹ میں 1988ء کے انتخابات کے بعد بہت سی درخواستیں موجودہ نظام انتخابات اور انتخابی قوانین کو کالعدم قرار دینے کے لئے دائر کی گئیں اور ان درخواستوں کے دلائل کی بنیاد پر فیڈرل شریعت کورٹ نے بھی موجودہ نظام انتخاب کو قرآن و سنت کے اصولوں کے خلاف قرار دیا تھا۔ ان درخواستوں کی ساعت کے دوران سب سے بڑی دلیل یہی پیش کی گئی تھی کہ موجودہ نظام انتخاب میں انتخابی مہم ایک میلے یا سرکس کے انداز میں چلانی جاتی ہے۔ ہر امیدوار کی اولین ترجیح اپنی ذات کو بڑھا چڑھا کر بیان کرنا اور اپنے حریف امیدوار کی کردارکشی ہوتی ہے۔ امیدوار منافت اور فریب کا لبادہ اوڑھے ہوئے لام، دہنس، دھمکی اور

جوہوں کے وعدوں کے ہتھنڈے استعمال کرتے ہوئے حتی الامکان زیادہ سے زیادہ ووٹوں کے حصول کی خاطر ایک ایک دروازے پر پہنچ کر ووٹوں کا تعاقب کرتا ہے وہ تنخواہ یافتہ کارکنوں کی فوج حتی کہ بعض اوقات انتخابی مہم کے حربوں میں خصوصی طور پر تربیت یافتہ بیرونی ماہرین کی خدمات بھی حاصل کرتا ہے۔ امیدوار کی بیزوں، پوسٹروں اور پلے کارڈوں کے ذریعے بڑے پیمانے پر جھوٹی تشبیر کی جاتی ہے۔ مہنگی گاڑیوں اور ٹرکوں پر سوار کرائے کے رضاکاروں کے جلوس سڑکوں پر محلے محلے اور گاؤں گاؤں نعرے لگاتے ہوئے گشت کرتے اور ووٹوں کی حمایت حاصل کرتے ہیں۔ یہ سب کچھ امیدوار کی اپنی خواہش اور اس کے بھاری خرچ پر ہوتا ہے۔ حمایت حاصل کرنے کے لئے علاقائی، فرقہ وارانہ، قبائلی اور اس طرح کے دوسرے تسبیبات کو استعمال کیا جاتا ہے، بوگس اور جعلی ووٹ بھگتا نا معمول کی بات ہے۔ بالآخر جو سب سے اوپنے داؤ لگا کر یہ کھیل کھیلتا ہے وہ کامیاب ہو جاتا ہے۔

2. عوامی اکثریت کی نمائندہ حکومت تشکیل نہیں پاتی

موجودہ نظام انتخاب کے تحت جو بھی حکومت بنتی ہے صحیح معنوں میں اقیمتی حکومت ہوتی ہے۔ چونکہ اس نظام کے تحت ایک امیدوار کل رجسٹرڈ ووٹوں کا بہت تھوڑا حصہ لے کر بھی کامیاب ہو سکتا ہے۔ اپنے حریف امیدواروں سے محض ایک ووٹ کی سبقت ہی کامیابی کے لئے کافی ہے اس کی نمائندگی کی حقیقت اس تجربے سے سامنے آتی ہے:

فرض کیجئے ایک حلقہ انتخاب میں ایک لاکھ رجسٹرڈ ووٹر ہیں ان میں سے 50,000 افراد نے اپنا حق رائے دی، اپنے پسندیدہ امیدواروں کے حق میں استعمال کیا۔ کل 5 امیدواروں نے انتخاب میں حصہ لیا ایک امیدوار نے 12,000 ووٹ حاصل کئے، دوسرے نے 11,500 ووٹ حاصل کئے، تیسرا نے 11,000، چوتھے نے 9,500 اور پانچوں نے 8,000 ووٹ حاصل کئے۔ اس طرح موجودہ نظام کے تحت 12,000 ووٹ حاصل کرنے والا امیدوار اس حلقے کا نمائندہ قرار دے دیا جائے گا حالانکہ 38,000 افراد اسے نمائندہ نہیں بنانا چاہتے اور 50,000 افراد نے بوجوہ اپنا رائے حق دی استعمال ہی نہیں کیا مگر وہ صرف اس لئے کامیاب قرار دیا گیا کہ اس نے اپنے حریف امیدوار کے مقابلے میں 500 ووٹ زیادہ لئے ہیں اور اب وہ ایک لاکھ

افراد کے حلقہ انتخاب کا نمائندہ تصور کیا جائے گا۔

موجودہ نظام میں نمائندگی کا تناسب

مندرجہ بالا تجزیے کو سامنے رکھتے ہوئے پاکستان میں 1970ء، 1977ء، 1985ء، 1988ء، 1990ء، 1997ء اور 2002ء کے انتخابات کا جائزہ لیں تو ایسی بہت سی مالیں ملیں گی جہاں امیدوار شخص چند ووٹوں کی اکثریت سے کامیاب ہوئے اور پورے حلقہ انتخاب کے نمائندے قرار دیے گئے اور مجموعی طور پر بر سرا اقتدار آئے والی سیاسی جماعتوں نے بھی بہت کم ووٹ حاصل کئے۔ مثلاً 1970ء کے انتخاب میں بر سرا اقتدار جماعت کو صرف 38.9 فیصد ووٹوں کی تائید حاصل تھی۔ 1988ء کے انتخابات میں پیپلز پارٹی نے 37.63 فیصد ووٹ حاصل کئے اور 45 فیصد نشطیں حاصل کیں جبکہ اسلامی جمہوری اتحاد نے 29.56 فیصد ووٹ حاصل کئے اور 28 فیصد نشطیں حاصل کیں۔ اس طرح اس نظام انتخاب کے تحت پیپلز پارٹی نے ووٹوں کے تناسب سے زیادہ نشطیں حاصل کیں اور اسلامی جمہوری اتحاد نے تناسب سے کم نشطیں حاصل کیں۔

1990ء کے انتخابات میں اسلامی جمہوری اتحاد کو 37.37 فیصد ووٹ ملے اور نشطیں 106 میں یعنی 52.8 فیصد جبکہ پی ڈی اے کو 36.65 فیصد ووٹ ملے اور نشطیں 44 یعنی 22.7 فیصد۔ اس طرح اس نظام انتخاب کے تحت ووٹوں میں صرف ایک ایک فیصد کے فرق سے 62 نشتوں کا فرق پڑ گیا۔ اس کے بعد نصف سے بھی کم نشطیں حاصل کرنے والی جماعت نے حکومت سازی کے مرحلے پر در پرداہ و حاندہ اور ارکین اسمبلی کو ہارس ٹریئنگ کے عمل سے خرید کر حکومت بنالی اور وہ حکومت ملک بھر کے عوام کی نمائندہ حکومت کھلانی۔

اس طرح مجموعی ٹرن آؤٹ کے اعتبار سے ان انتخاب کا جائزہ لیا جائے تو 1977ء کے عام انتخابات میں کاست ہونے والے ووٹوں کی شرح کا تناسب سرکاری اعداد و شمار کے مطابق تقریباً 63 فیصد تھا، جو کہ بعد ازاں آنے والے انتخابات میں بذریعہ کم ہوتا رہا۔ 1988ء کے عام انتخابات میں ٹرن آؤٹ 43.07 فیصد ہوا، 1990ء کے عام انتخابات میں 45.46 فیصد تک پہنچ گیا، 1993ء کے عام انتخابات میں 40.28 فیصد پر آگیا، 1997ء کے عام انتخابات میں 35.42 فیصد کی پچھلی سطح پر آگیا جو کہ 2002ء کے عام انتخابات میں 41.26 فیصد کی سطح پر پہنچایا

گیا۔ بعد ازاں 2005ء میں ہونے والے بلدیاتی انتخابات میں ووٹوں کا ٹرن آؤٹ 30 فیصد کی انتہائی پچلی سطح تک گر گیا حالانکہ یہ ایکشن لوکل سطح پر منعقد ہوئے اور ان میں لوگوں نے زیادہ بڑھ چڑ کر مقامی نمائندوں کو ووٹ دیے۔ اس مقابل سے ظاہر ہوتا ہے کہ عوام موجودہ مہنگے اور بد عنوان انتخابی نظام سے مایوس ہو چکے ہیں اور انہیں موجودہ نظام انتخابات کے ذریعے ملک میں کوئی ثابت تبدیلی آنے کا کوئی امکان دکھائی نہیں دیتا۔

اسی طرح اگر ہم انفرادی امیدواروں کی جیت کا تناسب دیکھیں تو پتہ چلتا ہے کہ اس میں بھی توازن نہیں اور کوئی بھی امیدوار اپنے مقابل امیدواروں سے محض ایک ووٹ کی برتری لے کر کامیاب ہو سکتا ہے چنانچہ اسے رائے دہنگان کی اکثریتی تعداد ناپسند کرتی ہو مثلاً ایکشن 90ء میں حلقة این اے 9 کوہاٹ سے سید افتخار گیلانی صرف 8.73 فیصد ووٹ لے کر کامیاب قرار دیے گئے اور حلقة این اے 17 کوہستان سے مولوی محمد امین محض 5.29 فیصد ووٹ لے کر کامیاب ہوئے۔ صوبہ سرحد میں کامیاب ہونے والے قومی اسمبلی کے امیدواروں میں سے سب سے زیادہ ووٹوں کا تناسب 30 فیصد تھا اور قومی اسمبلی کے 26 اراکین میں سے صرف 5 امیدواروں نے 20 اور 30 فیصد کے درمیان ووٹ حاصل کئے۔

موجودہ نظام انتخابات کے تحت منعقد ہونے والے انتخابات اور ان سے بننے والی حکومتوں کو حاصل کردہ ووٹوں اور نشتوں کے تناسب کے جائزے سے یہ ثابت ہوتا ہے کہ اس نظام انتخابات کے تحت نہ تو کوئی رُکن پارلیمنٹ عوام کی اکثریت کا نمائندہ ہوتا ہے اور نہ ہی ان نمائندوں کے ذریعے بننے والی حکومت عوام کی اکثریت کی نمائندہ حکومت ہوتی ہے جبکہ ایک جمہوری نظام کی لازمی شرط یہ ہے کہ جمہور (عوام کی اکثریت) کو منتخب اداروں میں واضح نمائندگی ملے جو کہ موجودہ نظام میں کسی شکل میں بھی پوری نہیں ہوتی۔

3. سرمایہ داروں اور جا گیر داروں کے مفادات کا تحفظ

موجودہ نظام انتخابات صرف سرمایہ داروں اور جا گیر داروں کے مفادات کا تحفظ کرتا ہے اس نظام کے تحت صرف سرمایہ دار اور جا گیر ہی منتخب ہو سکتے ہیں۔ عوام کی پسند کو محدود کر دیا جاتا ہے اور جب اقتدار ان طبقات کے ہاتھ میں آتا ہے تو یہ صرف ایسے قوانین وضع کرتے

ہیں اور دستور اور قانون میں ایسی تراجمیم کرتے ہیں جن سے صرف ان کے اعلیٰ سطحی مفادات کا تحفظ ہو سکے۔ عوام کے مفاد میں کوئی فیصلہ نہیں ہوتا اور نہ ہی کوئی پالیسی بنتی ہے یہی وجہ ہے کہ پاکستان میں آج تک غریب عوام کی بہتری کے لئے ان بالادست طبقات کے ہاتھوں کوئی اصلاحات نافذ نہیں ہو سکیں اور نہ ہی اسلامی قوانین اور شریعتِ محمدی ﷺ کا نفاذ ہو سکا ہے۔ پونکہ شریعت کا نفاذ ان بالادست طبقات کے مفاد میں نہیں اس لئے ان طبقات کے ہوتے ہوئے عوامی حقوق کا تحفظ ہو سکتا ہے اور نہ شریعت کا نفاذ ممکن ہے۔ اس کی عملی مثال مشرف دور کی 342 اركان پر مشتمل اسیبلی ہے جس نے ان پانچ سالوں میں کوئی ایک بل بھی عوام کے مسائل سے متعلق پیش نہیں کیا، البتہ اپنی مراعات اور تنخواہوں کے بارے میں تین بار اضافوں کے بل پورے اتفاق سے پاس ہوتے رہے۔

4. دھن، وہنس اور دھاندلی کا آزادانہ استعمال

اس نظام میں امیدوار چونکہ محض ایک ووٹ کی برتری سے بھی کامیاب ہو سکتا ہے اس لئے ناجائز ذرائع اور سرکاری پشت پناہی کے حال امیدوار اپنے مدقاب کو نکلتے دینے اور خوفزدہ کرنے کے لئے دھن، وہنس اور دھاندلی کے تمام ممکنہ طریقوں کا آزادانہ استعمال کرتے ہیں۔ پاکستان میں ہر انتخاب میں برس اقتدار حکومتوں اور بالادست طبقات نے دھن، وہنس اور دھاندلی کی بنیاد پر الیکشن جیتے اور پھر الیکشن جیتنے کے بعد بھی اپنے مدقاب کو ذلیل و رسوائرنے اور اس سے ہر ممکن انتقام لینے میں کوئی کسر نہیں چھوڑی اور اسے اپنائی بیہمانہ اور غیر شریفانہ طریقوں سے نقصان پہنچاتے رہے۔ ان بالادست طبقات کو ہمیشہ یہ اطمینان رہتا ہے کہ ہمارے حلقوں محفوظ ہیں اور ہمارے سوا کوئی دوسرا شخص ہمارے حلقوں سے منتخب نہیں ہو سکتا اس لئے وہ اس نظام انتخابات کے تحت اپنے انتظامی، جاگیردارانہ اور سرمایہ دارانہ مفادات کے لئے کوئی خطرہ محسوس نہیں کرتے اور ان کی اجارہ داریاں ہمیشہ برقرار رہتی ہیں۔ ان اجارہ داریوں کے ہوتے ہوئے پاکستان کے موجودہ سماجی و سیاسی حالات میں تبدیلی کی توقع قطعاً نہیں کی جاسکتی۔

5. ناہل اور مفاد پرست افراد کا چناؤ

موجودہ نظام انتخابات نے ہمیشہ اسمبلیوں میں بیشتر ناہل اور مفاد پرست افراد کو بھجوایا ہے جنہوں نے ملک و قوم کی خدمت کی مجاتے اپنے ذاتی مفادات کا تحفظ کیا۔ ہارس ٹریڈنگ، رشوت، غبن، لوٹ مار، خیانت اور ناجائز طریقوں پر کروڑوں اربوں روپے کے قرضے لینا اور دھوکہ دھی سے ان قرضوں کو معاف کروانا ان اراکین کا معمول رہا ہے۔ حالیہ پارلیمنٹ ممبران میں سے اکثریت نادہنده تھی اور انہوں نے اپنے عزیزوں کے نام پر اربوں روپے معاف کرواتے۔ یہی قرض پاکستانی عوام پر مہنگائی اور بدحالی کی صورت میں اضافی بوجھ کا سبب بنتے ہیں۔ لیکن ہمارے غریب عوام اس حقیقت سے واقف نہیں اور ہر بار اپنے پیٹ کاٹ کر انہی لٹیروں کو دیتے ہیں۔

اسی طرح عوام کی خدمت اور علاقہ کی بہتری کے نام پر کروڑوں روپے کے منصوبے منظور کروائے مگر انہیں اپنے ذاتی مفادات کے لئے استعمال کیا۔ عوام کے منتخب نمائندوں کی حیثیت سے جتنی بھی مراعات ملیں سب اپنے ذاتی مفادات کے لئے استعمال کیں۔ کارخانوں کے لائنس اور پرمت، پالاؤں اور جاگیروں کا حصول ان اراکین کا شیوه رہا۔ یہ ناہل اور مفاد پرست افراد ایک بالا دست طبقے کی حیثیت سے عوام کا احتصال کرتے رہے اور کر رہے ہیں یہ لوگ ہمیشہ انتخابات کے موقع پر عوام کے خادم اور غریبوں کے ہمدرد کی حیثیت سے سامنے آتے ہیں۔ انتخابات جتنے کے لئے لاکھوں کروڑوں روپے داؤ پر لگاتے ہیں اور پھر اسمبلی میں بیٹھتے ہی پہلے چند روز میں وہ سارا خرچہ (اصلی زر) وصول کر لیتے ہیں اور باقیہ سال سارے منافع کے ہوتے ہیں۔

6. علاقائی اور فرقہ وارانہ کشیدگی میں مسلسل اضافہ کا باعث

پاکستان کے چاروں صوبوں میں مختلف زبانیں بولی جاتی ہیں اور مختلف ممالک کے لوگ آباد ہیں مگر بد قسمتی سے اس نظام انتخابات کے تحت ہمیشہ علاقائی، گروہی، لسانی اور فرقہ وارانہ مسائل کو انتخابی نعروں کے طور پر استعمال کیا گیا اور انتخابات میں نشتوں کے حصول کے

لئے مختلف سیاستدانوں نے رائے دہنگان کے جذبات کو مشتعل کر کے اپنے لئے تائید حاصل کی۔ سندھ ایک عرصہ سے لسانی کشیدگی اور فسادات میں جل رہا ہے۔ ہزاروں گھرانے بر باد ہو چکے ہیں اور ہزاروں لوگ اس آگ میں جل چکے ہیں۔ پنجاب، سرحد، سندھ اور بلوچستان میں ایک عرصہ سے مذہبی کشیدگی اپنے عروج پر ہے اور کئی لوگ اس کشیدگی کے باعث قتل ہو چکے ہیں اور سینکڑوں بے گناہ لوگ اپنی جانوں سے ہاتھ دھو بیٹھے ہیں۔ ان سب فسادات کے پیچھے نام نہاد لیڈروں کے سیاسی مفادات کا فرمایا ہیں اور یہ مفادات محض اس نظام انتخابات کی وجہ سے ہیں جن میں ہرگز رتے دن کے ساتھ اضافہ ہو رہا ہے۔

7. کمزور حکومتوں کی تشکیل اور سیاسی نظام میں عدم استحکام

اس نظام انتخابات کے ذریعے جتنی بھی حکومتیں بنیں کمزور ثابت ہوں گیں اور حکومتوں کی کمزوری سے فائدہ اٹھاتے ہوئے فوج اور بیوروکریسی کو اپنا پیشہ وارانہ کردار چھوڑ کر سیاسی کردار ادا کرنا پڑا نیتیچا سیاسی نظام میں عدم استحکام رہا۔ حکومتیں اپنی کمزوری کے باعث جلدی توڑتی رہیں اور مارشل لا یڈمن شریٹر ملک پر حکمرانی کرتے رہے۔ ملک سیاسی، اقتصادی اور معاشرتی اخبطاط کا شکار ہو گیا۔ سیاسی جماعتوں کو اس نظام میں نہ تو کسی ٹھوس پروگرام کے پیش کرنے کی ضرورت رہی ہے اور نہ کسی دستور و منشور کی۔ انہیں نہ کوئی جانتا ہے اور نہ پڑھتا۔ ہر جماعت کو جنتے والے امیدواروں (Winning Horses) کی ضرورت ہوتی ہے اور انہی کے ذریعے انتخاب جیتا جاتا ہے اس میں عوام کا کردار محض نمائش اور رکی رہ گیا ہے اس نظام میں یہی پہلو حکومتوں کو کمزور اور سیاسی نظام کو غیر مستحکم رکھتا ہے۔ اسی کمزوری سے فائدہ اٹھا کر فوجی آمریت بار بار جمہوری بساط پیشی ہے اور پھر ملک اندھیروں کی نظر ہو جاتا ہے۔

8. اس نظام میں نمائندوں کا احتساب ممکن نہیں

موجودہ نظام انتخاب کے تحت نمائندے منتخب ہونے کے بعد بالعموم ہر قسم کے احتساب سے بالآخر رہتے ہیں۔ رائے دہنگان کے پاس کوئی اختیار نہیں کہ وہ اپنے نمائندوں کا احتساب کر سکیں اور نہ ہی سیاسی جماعتوں کے پاس کوئی اختیار ہوتا ہے کہ وہ اپنی لکٹ پر منتخب ہونے والے

نمائندوں کی گرفت کر سکیں۔ اس طرح یہ نمائندے نہ صرف اپنی پارٹی کے منشور اور پروگرام سے انحراف کرتے ہیں بلکہ رائے دہنگان سے لئے گئے وعدوں کو بھی فراموش کر دیتے ہیں اور اگلے انتخابات پر ڈھن، دھلوں اور دھاندی کی بدولت دوبارہ منتخب ہو جاتے ہیں اور مسلسل اپنے ہی مفادات کا تحفظ کرتے ہیں۔ اب تو بدنام زمانہ ”قوی مقاماتی آرڈیننس“ کے ذریعے سیاست دانوں کو مقدس گائے قرار دے کر انہیں ہر طرح کے احتساب سے بالاتر قرار دے دیا گیا ہے۔

9. عوام اور رائے دہنگان کی عدم دلچسپی

پاکستان میں اس نظام کے تحت جتنے بھی انتخابات منعقد ہوئے ان میں سرکاری اعداد و شمار کے مطابق زیادہ سے زیادہ 45 فیصد افراد نے رائے دہی میں حصہ لیا، دو تہائی رائے دہنگان نے انتخابات سے عدم دلچسپی کا اظہار کیا۔

(1) رائے دہنگان نے ہمیشہ ان انتخابات سے بیزاری کا اظہار کیا اور عدم دلچسپی کی وجہ نظام انتخابات سے اعتبار اٹھ جانے کو بتایا۔

(2) اس نظام انتخابات میں جس طرح کے نمائندے منتخب ہوتے ہیں سنجیدہ اور تعلیم یافتہ طبقہ اسے کما حقہ اہل نہیں سمجھتا ان کی مجبوری ہے کہ جو افراد کھڑے ہیں انہی میں سے کسی ایک کے حق میں ووٹ ڈالیں۔

(3) اس نظام انتخابات کے تحت امیدواروں کی مہم کے دوران جو ماحول بنتا ہے اور اس مہم کے نتیجہ میں پولنگ کے بعد آنے والے نتائج عوام کی توقعات کے بر عکس ہوتے ہیں اور رائے دہنگان کو یہ یقین ہو چکا ہے کہ اس کا ووٹ ملک کی تقدیر کے فیصلے پر واضح اختیار نہیں رکھتا کیونکہ تقدیر کا فیصلہ اور قوتوں کے ہاتھ میں ہے۔ لہذا اس کا ووٹ دینا نہ دینا برابر ہے۔

(4) پولنگ کے دن سیاسی دھڑے بندیاں اپنے عروج پر ہوتی ہیں۔ پرچی بنانا، پولنگ سٹیشن تک جانا اور مختلف کیپوں میں بیٹھنا، بعض شرفاء اس کشمکش میں اپنے آپ کو فریق نہیں بنانا چاہتے چنانچہ وہ رائے دہی کے لئے اپنا حق استعمال ہی نہیں کرتے۔

10. قومی مسائل حل کرنے میں ناکام نظام

اس نظام انتخابات کے تحت جتنی بھی حکومتوں نہیں ان کی اولین ترجیح اپنے اقتدار کو دوام دینا، اپنے مفادات کا تحفظ کرنا، حزب اختلاف کو ملک دشمن عناصر قرار دے کر انتقامی کارروائیاں کرنا اور اگلے انتخابات کے لئے ملکی حالات کو اپنے لئے سازگار بنانے پر مرکوز رہی ہے۔ اس طرح ان حکومتوں کو کبھی بھی قومی مسائل کو حل کرنے کی طرف توجہ دینے کی ضرورت محسوس نہیں ہوئی چنانچہ قیام پاکستان کے 60 سال بعد بھی قومی مسائل حل نہیں ہو سکے۔ بلکہ ہر اسمبلی پہلے سے موجود مسائل کے انبار میں اضافہ کر کے رخصت ہوتی ہے۔

11. یہ نظام انتخابات سراسر ظلم اور اندھیر نگری ہے

اس ملک میں ایک چیز اسی کی تقری کے لئے بھی میراث شرط ہے اور ایک کلک کی تقری کے لئے بھی تعلیمی قابلیت مقرر ہے اس کے لئے بھی تحریری امتحان اور انسزو یو لازمی ہے ایک ڈرائیور کی تقری کے لئے بھی ٹیسٹ اور انسزو یو ضروری ہے الغرض کسی چھوٹی تقری سے لے کر بڑی تقری تک سکول، کالج، یونیورسٹی کے اساتذہ، ڈپٹی کمشنر، کمشنر، سیکریٹری وغیرہ کی سطح تک بغیر مطلوب تعلیمی قابلیت اور تجربہ کے کسی شخص کی تقری عمل میں نہیں آتی۔

موجودہ نظام انتخابات کے تحت صرف پاکستان کی قومی اور صوبائی اسمبلیاں ایسے ادارے ہیں جہاں ایک ایں اے اور ایم پی اے بننے کے لئے کسی قسم کی قابلیت، تجربہ، مہارت، کردار اور ذہانت جیسی خصوصیات کی ضرورت نہیں رہی۔ بشكل 2002ء کے انتخابات میں ارکان کی امبلیت کے لیے بی۔ اے کی شرط رکھی گئی تھی، لیکن اس بارے سے بھی ختم کرنے کی تیاریاں ہو رہی ہیں۔ یہاں صرف درج ذیل چیزوں کی ضرورت ہے:

- | | |
|---------------------------------|---------------------------------|
| (1) سرمایہ و دولت | (2) غندوں اور رسہ گیروں کی فونج |
| (3) ناجائز اور غیر قانونی اسلحہ | (4) حکومتی پارٹی کا نکٹ |
- ان شرائط کو پورا کرنے والا شخص جیسا بھی ہو تو یہ صوبائی اسمبلی کا رکن منتخب ہو سکتا ہے۔

ہمارا نقطہ نظر

پاکستان عوامی تحریک کی تشکیل ایک بامقصود اور تعیری سیاست کے لئے ہوئی ہے اور پاکستان عوامی تحریک نے اپنے قیام سے لے کر آج تک اپنے اصولوں کو قربان نہیں کیا۔ 25 مئی 1989ء کو موچی دروازہ کے جلسہ عام میں اعلان لاہور کے مطابق پاکستان عوامی تحریک کے پلیٹ فارم سے اس نظام کے تحت انتخابات میں ایک یا دو بار حصہ لینے کا اعلان کیا گیا تھا۔ چنانچہ دوسری مرتبہ 2002ء میں بھرپور محنت کے ساتھ حصہ لیا۔ پاکستان عوامی تحریک نے 1990ء اور 2002ء کے انتخابات میں حصہ لے کر عملی تجربہ کیا اور اس نتیجے پر پہنچی ہے کہ اس نظام انتخابات کے تحت اہل اور باصلاحیت قیادت کا انتخاب ہرگز نہیں ہو سکتا۔

ہم ملک و قوم کو تباہی کے گڑھ تک پہنچانے کی سازشوں کو ایک تماشائی کی حیثیت سے دیکھنا گوارا نہیں کر سکتے۔ اس لئے موجودہ نظام انتخابات اور اس سے وجود میں آنے والی انتصافی نظام کو بدلانا ناگزیر ہے۔ ہمارے نزدیک اسلام کے مشاورتی اور جمہوری ضابطوں کے تحت مناسب نمائندگی کا پاریمی نظام ملک و قوم کے بہترین مفاد میں ہے اور اس نظام انتخاب کے تحت بننے والی اسلامی حکومت ہی عوام کی حقیقی نمائندہ اور صحیح جمہوری حکومت کہلا سکتی ہے۔ لہذا پاکستان عوامی تحریک ملک و قوم کے بہترین مفاد میں یہ سمجھتی ہے کہ موجودہ نظام انتخابات کو ختم کر کے ”پاریمی نظام نمائندگی کا انتخابی نظام“، نافذ کیا جائے اور اس نظام کے تحت انتخابات کرائے جائیں تاکہ صحیح معنوں میں اسلامی، افلاطی، جمہوری اور فلامی حکومت تشکیل پائے۔

مناسب نمائندگی کے پاریمی نظام کا عمومی خاکہ

مناسب نمائندگی کا نظام اس وقت دنیا کے تقریباً 50 ممالک میں مختلف شکلوں میں رائج ہے مثلاً آسٹریا، برلنگری، سوئٹرلینڈ، شامی یورپ، بھیشم، ہائینز، ڈنمارک، ناروے، سویڈن، جرمنی، فرانس، ترکی، سری لنکا اور اس طرح کئی دیگر ممالک میں اس نظام کے تحت انتخابات ہو چکے ہیں، مختلف ممالک نے اپنے مخصوص حالات کے ناظر میں اس تصور میں جب ضرورت تبدیلیاں کر کے اس نظام کو اپنے ہاں رائج کیا ہوا ہے اس لئے مناسب نمائندگی کے نظام کی

مختلف شکلیں مختلف ممالک میں پائی جاتی ہیں۔ پاکستان ایک نظریاتی مملکت ہے جس کی بنیاد اسلام ہے۔ قرارداد مقاصد نے آئین پاکستان میں اس کی نظریاتی اساس کا تعین کر دیا ہے، قرارداد مقاصد جمہوری اور قرآن و سنت میں وضع کئے گئے اصولوں کے عین مطابق ہے۔

متناسب نمائندگی کے انتخابی نظام میں حلقہ وار امیدواروں کے درمیان انتخابی عمل کی بجائے سیاسی جماعتوں کے درمیان انتخابی عمل ہوتا ہے اور ہر سیاسی جماعت کو مجموعی طور پر حاصل کر دہ ووٹ کے تناسب سے اسی میں نشستیں ملتی ہیں۔ متناسب نمائندگی کے نظام انتخاب میں ووٹر براہ راست سیاسی پارٹی کی قیادت اور منشور کی بنیاد پر ووٹ کا است کرتے ہیں اور قومی و صوبائی اسیمبلیوں کے لئے سیاسی جماعتوں کو با ترتیب ملک و صوبہ بھر سے ملنے والے ووٹوں کے تناسب سے نشستیں ملتی ہیں۔ سیاسی جماعتوں اسیمبلیوں کی نشستوں کی تعداد کے مطابق میراث کی بنیاد پر اپنے باصلاحیت امیدواروں کے ناموں کی فہرستیں ایکشن کمیشن کو پیشگی مہیا کرتی ہیں جو کہ آئین کے مطابق طے کردہ اہلیت کے معیار پر بھی پورا اترتے ہوں۔ متناسب نمائندگی کے انتخابی نظام میں اگر سیاسی جماعت کو مجموعی طور پر 30 فیصد ووٹ ملتے ہیں تو انہیں اسیمبلی میں حاصل کردہ ووٹوں کے تناسب سے 30 فیصد نشستیں مل جاتی ہیں۔ اسی طرح جن جماعتوں کو اس سے زیادہ یا کم ووٹ ملتے ہیں اسی مناسبت سے پارلیمنٹ میں نمائندگی بھی ملتی ہے۔ یہ امر قابل ذکر ہے کہ ہمارا ملک اپنے مخصوص حالات کے ناظر میں اس نظام انتخاب میں حسب ضرورت تبدیلیاں کر کے اس نظام کو راجح کر سکتا ہے۔

موجودہ کرپٹ اور مہنگا نظامِ انتخابِ جملہ مسائل کی جڑ

مندرجہ بالا تجزیے سے ثابت ہوا کہ ملک کے تمام سنگین مسائل کی جڑ کرپٹ نظامِ انتخاب ہے۔ اس کرپٹ نظامِ انتخاب نے قوم کو اس کی حقیقی نمائندگی سے محروم کر دیا ہے۔ عوام کے 98 فیصد غریب و متوسط طبقات سے کسی امیدوار کا منتخب ہونا عملانامکن ہو چکا ہے کیونکہ موجودہ نظامِ انتخاب کی خامیوں کی وجہ سے انتخابی حلقة جات پر کرپٹ، سرمایہ دار، جاگیردار، وڈیروں، مافیا، باڑ اور حکومتی امیدواروں کا کنٹرول ہو چکا ہے۔ حتیٰ کہ کسی حلقة میں کوئی بڑی پارٹی اپنے انتہائی دیرینہ نظریاتی و رکرکھض اس لئے تکلت نہیں دیتی کہ وہ کروڑوں روپے خرچ نہیں کر سکتا۔ لہذا ضرورت اس امر کی ہے کہ:

نظامِ انتخاب شفاف اور ستا ہو۔

* نظامِ انتخاب حکومتی، باڑ طبقات، سرمایہ داروں اور ایکشن کمیشن کے ناجائز اثر و رسوخ سے آزاد ہو۔

* نظامِ انتخاب جعلی شناختی کارڈ سازی اور جعلی ووٹس، جانبدارانہ حلقة بندیوں و پونگ سکیم، ایکشن عملہ کی ملی بھگت اور پولیس انتظامیہ وغیرہ عناصر کی ناجائز مداخلت سے پاک ہو۔

* تشویر، جلوسوں، ٹرانسپورٹ، ایکشن کمپیوں کے اخراجات اور سرمایہ کے ذریعے ووڈر کی رائے پر اثر انداز ہونے جیسی انتخابی دھاندیلوں سے چھکارا حاصل کیا جاسکے۔

* نظامِ انتخاب عبوری حکومتوں، لوکل باڈیز اداروں اور ایکشن کمیشن کے ناجائز اثر و رسوخ سے آزاد ہوتا کہ سیاسی جماعتیں تمام تر مصلحتوں سے بالاتر ہو کر غریب و متوسط باصلاحیت کارکنان کو میرٹ پر اسلامیوں میں نمائندگی کے لئے نامزد کر سکیں۔

* تاکہ سیاسی جماعتوں کو اقتدار کے حصول کے لئے کوئی ڈیل نہ کرنا پڑے اور نہ ہی انہیں اسکے لئے غیر فطری اتحاد بنانا پڑیں بلکہ سیاسی جماعتیں عوامی ایشور پر اپنا حقیقی

کردار ادا کر سکیں۔

موجودہ کرپٹ اور مبینے انتخابی نظام کی وجہ سے تقریباً 70 فیصد قوم انتخابات سے کلیتاً لاطلاق ہو گئی ہے اور قوم اپنے بنیادی آئینی و انسانی حقوق سے محروم ہو گئی ہے۔ لہذا یہ ملک و قوم کے ریاستی و مقندر اداروں شامل عدالت، قانون ساز اداروں، سیاسی پارٹیز و ارکین پارلیمنٹ، میڈیا، سیاسی جماعتوں، دانشور و کلاء طبقات کی آئینی، قانونی اور اخلاقی ذمہ داری ہے کہ اس انتہائی اہم قوی حساس مسئلہ کے حل پر توجہ دیں اور ملک و قوم کو موجودہ کرپٹ انتخابی نظام سے چھکنا را دلا کر شفاف نظام انتخاب مہیا کریں۔

پاکستان عوامی تحریک جمہوری اور انتخابی عمل پر یقین رکھتی ہے

پاکستان عوامی تحریک انتخابات کے خلاف نہیں بلکہ موجودہ بدعنوں اور مبینے انتخابی نظام کے خلاف ہے۔ پاکستان عوامی تحریک جمہوریت پر یقین رکھتی ہے اور جمہوری نظام کے خلاف نہیں۔ پاکستان عوامی تحریک یہ سمجھتی ہے کہ موجودہ نظام انتخاب ملک و قوم کو حقیقی جمہوریت کی طرف نہیں بلکہ تباہی کی طرف لے کر جا رہا ہے۔

مجوزہ اقدامات

1. ملک و قوم کی نجات اسی میں ہے کہ شفاف نظام انتخاب اپنایا جائے۔ آج ملک میں سیست، قوی و صوبائی اسلامیوں میں خواتین و اقیتوں کی نشتوں کی حد تک جزوی طور پر متناسب نمائندگی کا با الواسطہ نظام نافذ ہے لیکن ملک و قوم کو شفاف نظام انتخاب عطا کرنے کے لئے پورے ملک میں مکمل طور پر متناسب نمائندگی کا پارلیمانی نظام انتخاب نافذ کیا جانا ضروری ہے۔ لہذا پاکستان عوامی تحریک یہ مطالبہ کرتی ہے کہ ملک میں راجح کرپٹ اور مبینے نظام انتخاب کو تبدیل کر کے مکمل طور پر متناسب نمائندگی کا پارلیمانی انتخابی نظام نافذ کیا جائے۔

2. یہ امر قابل ذکر ہے کہ متناسب نمائندگی کے پارلیمانی انتخابی نظام کے بآسانی نفاذ کے لئے آئین کے آڑکل (a) 51 میں ترمیم درکار ہے جبکہ انتخابات میں ووٹ کا سٹ کرنے کے لئے ووڑوں کی شرائط، شناختی نظام، ووڑز لسٹیوں، پولنگ سکیموں، بیلٹ پیپروں اور پونگ

اینہدوں کا موجودہ نظام برقرار رہے گا۔ البتہ عوام کو ووٹ کاست کرنے کے لئے قانوناً پابند کیا جانا ہوگا اور میڈیا، NGOs اور سیاسی جماعتوں ووٹ کاست کرنے کے لئے ترغیب کی تحریک پا کریں گی تاکہ لوگ ووٹ کاست کرنے کے عمل کو اپنا قومی و ملی فریضہ سمجھیں اور اس کے لئے گھروں سے اس طرح نکلیں جیسے کہ کسی بڑے زلزلہ یا طوفان سے بچنے کے لئے نکلتے ہیں کیونکہ انتخابات میں ووٹ کاست نہ کرنے یا ووٹ غلط کاست کرنے کی نقصانات کسی زلزلے یا طوفان سے کم نہیں ہوتے۔

3. اس مجوزہ ایکشن مہم کے لئے سیاسی جماعتوں کے قائدین کے ریڈیو اور سرکاری و نجی میڈیا چینلز کے ذریعے اپنے منشور، پالیسی اور نامزد امیدواروں کی تشریف کے لئے انٹرویو یا نشر کروائے جائیں۔ اس دوران ملک کے دانشور، صحافی، سامعین و ناظرین ان سے براہ راست سوالات کر سکیں گے۔

4. شفاف انتخابات کے عمل کو یقینی بنانے کے لئے عدیلہ کی زیر نگرانی غیر جانبدار عبوری قومی حکومت کا قیام انتہائی لازمی ہوگا۔ چیف ایکشن کمیشن کو بہر صورت با اختیار اور غیر جانبدار ہونا چاہیے، جس کے لئے ضروری ہے چیف ایکشن کمیشنر پر یہ کوثر کا کوئی نیک نام نجح ہو۔

5. انتظامیہ، لوکل گورنمنٹ اور ایکشن کمیشن کو عدیلہ کی مکمل نگرانی میں دینا ہوگا۔ حکومت اور لوکل گورنمنٹ کے ترقیاتی فنڈز کے استعمال پر وقتی طور پر پابندی لگانا ہوگی، سیاسی جماعتوں اسٹبلیوں کی نشتوں کی تعداد کے مطابق میراث کی بنیاد پر اپنے باصلاحیت امیدواروں کی ناموں کی فہرستیں ایکشن کمیشن کو پیشگی طور پر فراہم کریں گی جو کہ آئین کے آڑیکل 62، 63 کے معیار پر بھی پورا اترتے ہوں گے جبکہ آئین کے آڑیکل 51 کے تحت بینٹ، خواتین اور اقلیتوں کی نشتوں کے بالواسطہ طریقے سے متناسب انتخاب کا موجودہ نظام برقرار رہے گا جس میں حلقة وار امیدواروں کے انتخاب کے بجائے سیاسی جماعتوں کے درمیان انتخابی عمل کی یہ شق شامل کرنا ہوگی کہ ”قومی وصوبائی اسٹبلی کے لئے سیاسی جماعتوں کو صوبہ بھر سے ملنے والے ووٹوں کے نتائج سے نشیط ملیں گی جو کہ کسی سیاسی جماعت کی پیشگی فراہم کردہ فہرست سے کامیابی کے نتائج سے لئے جائیں گے۔“

متناسب نمائندگی کے پالیمانی نظام کے تحت موجودہ نشستوں کی تعداد اور ان کی صوبوں کی آبادی کی بنیاد پر تقسیم کا موجودہ نظام برقرار رہے گا۔

PAT کی طرف سے الیکشن کمیشن آف پاکستان کو تجاویز

یہ امر بھی قابل ذکر ہے کہ اگرچہ پاکستان عوامی تحریک درج بالا حقائق کی روشنی میں اس بات پر یقین رکھتی ہے کہ موجودہ نظام انتخابات ملک و قوم کے خلاف ایک گھناؤنی سازش ہے لیکن اس کے باوجود الیکشن کمیشن آف پاکستان کی طرف سے عام انتخابات 2008ء کے ضابطہ اخلاق کی تشکیل پر ان کی طرف سے موصولہ خط کے جواب میں اپنی تحریری تجاویز مورخہ 2 نومبر 2007ء کو ارسال کیں، جن کو اپنانے سے اس نظام کی بہت سی خرابیوں کو دور کیا جاسکتا ہے۔ ان تجاویز کا کامل متن حسب ذیل ہے:

”پاکستان عوامی تحریک کے نقطہ نظر کے مطابق موجودہ انتخابی نظام انتہائی مہنگا اور اتنا کرپٹ ہو چکا ہے کہ عوام کے 98 فیصد غریب و متوسط طبقات سے کسی امیدوار کا منتخب ہونا ناممکن ہے۔ موجودہ انتخابی نظام کی خرابیوں کی وجہ انتخابی حلقة جات پر کثرت سے کرپٹ، سرمایہ داروں، جاگیر داروں، وڈیروں، مافیا، بااثر اور حکومتی امیدواروں کا کنٹرول ہے لہذا اس صورتحال میں متناسب نمائندگی پر منی انتخابی پارلیمانی نظام ہی بہتر نظام انتخاب ہے جو کہ نسبتاً شفاف اور ستانے لیکن چونکہ آمدہ عام انتخابات 2008ء میں فوری طور پر نظام انتخاب کی تبدیلی ممکن نہیں ہے۔ لہذا موجودہ نظام انتخاب میں رہتے ہوئے پاکستان عوامی تحریک ممکنہ حد تک انتخابات کو شفاف، منصفانہ اور ستانہ بنانے کے لئے مجازہ ضابطہ اخلاق میں درج ذیل ثابت تجاویز پیش کر رہی ہے:

(1) ضابطہ اخلاق کے موثر نفاذ کے لئے جزوی الیکشن 2008ء کے انعقاد کے لئے غیر جانبدار عبوری قومی حکومت قائم کی جائے جو کہ سپریم کورٹ آف پاکستان کے ماتحت ہو۔ امیدوار کے انتخابی اخراجات کی حد میں کمی کی جائے اور ضابطہ اخلاق کی خلاف ورزی کو غمین جرم قرار دیا جائے۔

(2) الیکشن کمیشن آف پاکستان حسب ضابطہ ہر ووٹ کے لازمی ووٹ کا سٹ کرنے کے لئے قانون سازی کروائے مزید برآں الیکٹرانک و پرنٹ میڈیا کے ذریعے ووٹر میں

- لازمی ووٹ کا سٹ کرنے کی ترغیب و شعور بیدار کرے۔
 ایکشن کمیشن آف پاکستان حکومتی ایکٹر انک پرنٹ میڈیا، TV اور ریڈیو کے ذریعے ہر
 سیاسی پارٹی کو اپنا منشور پیش کرنے کا مساواۃ نہ اور بلا معاوضہ موقع فراہم کرے۔ (3)
- سیاسی جماعتوں اور ان کے امیدواروں کی انتخابی تشبیری مہم پر مکمل پابندی عائد کی
 جائے اور صرف منشور پر مبنی بینڈ بل کے ذریعے تشبیر کی اجازت ہو۔ (4)
- سیاسی پارٹیز اور انکے امیدواروں کا اپنی انتخابی تشبیری مہم کے لئے بیفرز، پوسٹرز،
 ہورڈنگز، وال چاکنگ، الیکٹر انک و پرنٹ میڈیا کے اشتہارات کے استعمال اور جلسے
 جلوس پر مکمل پابندی عائد کی جائے۔ (5)
- پارٹی اخراجات کی حد بھی مقرر کی جائے تاکہ دولت کے بے بھا استعمال کو روکا جا
 سکے۔ (6)
- پارٹی و امیدوار کے سپورٹرز کے انتخابی تشبیری اخراجات کو بھی پارٹی و امیدوار کے
 اخراجات شمار کئے جائیں۔ (7)
- پارٹی و امیدوار کے اخراجات کی مقرر شدہ حد کی خلاف ورزی کو ایکشن جم قرار دیا
 جائے۔ ضلعی ایکشن کمیشن میں خصوصی شکایات میں قائم کیا جائے جو کہ انتخابات سے
 قبل ہی فیصلہ کر کے خلاف ورزی ثابت ہونے پر امیدوار کو نااہل قرار دے سکے یا پھر
 اس کے لئے ریٹرینگ آفیسرز کو خصوصی عدالتی اختیارات دیجے جائیں۔ (8)
- تمام ووٹر کے لازمی ووٹ کا سٹ کرنے کے عمل کو ممکن بنانے کے لئے پولنگ
 اسٹیشنز کی تعداد میں کئی گناہ اضافہ کیا جائے اور ہر جگہ ووٹر کے قریب ترین پولنگ
 اسٹیشن قائم کئے جائیں تاکہ کوئی امیدوار ان سپورٹ پر اضافی اخراجات کر کے ووٹر کی
 رائے پر اثر انداز نہ ہو سکے۔ (9)
- ایکشن کمیشن ہر پولنگ اسٹیشن کے باہر امیدواروں کے پولنگ کیمپس کے لئے مساواۃ
 جگہ پر خود کیمپس گلوائے تاکہ کوئی امیدوار اضافی اخراجات کر کے بڑے بڑے نمائشی
 پولنگ کیمپس کے ذریعے ووٹر کی رائے پر اثر انداز نہ ہو سکے۔ (10)

پاکستان عوامی تحریک نے ملک و قوم کے وسیع تر مفاد میں انتخابی نظام کو شفاف اور ستانہ نے کے لئے ضابطہ اخلاق کے حوالے سے ثابت تجویز پیش کر دی ہیں۔ ایکشن کمیشن آف پاکستان اپنے مجوزہ ضابطہ اخلاق میں ضروری ترمیم کر کے ان اصلاحات کو ضابطہ اخلاق کا حصہ بنائے اور اسکی خلاف ورزی کو ایکشن جرم قرار دیا جائے۔“

یہ امر قابل ذکر ہے کہ ایکشن کمیشن آف پاکستان نے جزء ایکشن 2008ء کا حتمی ضابطہ اخلاق جاری کرتے ہوئے پاکستان عوامی تحریک کی اس انتہائی حقیقت پسندانہ اور موثر تجویز کو یکسر نظر انداز کر دیا۔

موجودہ نظام کا متوقع انجام

ہم نے پوری دیانتداری خلوص اور ملک و قوم کے وسیع تر مفاد میں اپنی تجویز، آراء اور تبادل نظام کا خاکہ پیش کر رہے ہیں۔ ہم یہ بھی سمجھتے ہیں کہ اگر ملک میں جاری نظام انتخاب پر مطلوبہ تبدیلیاں نہ لائی گئیں تو سال 2008ء میں ہونے والے عام انتخابات اور ان کے نتیجے میں قائم ہونے والی مرکزی اور صوبائی حکومتیں نہایت کمرد اور غیر موثر ہوں گی۔

⊗ غریب، غریب سے غریب تر ہوتا چلا جائے گا اور معاشی پدھانی مزید بھیانک صورت اختیار کر لے گی۔

⊗ مذہبی منافرتوں، سیاسی انتشار، صوبائی عصیت اور طبقاتی کشمکش میں اضافہ ہو گا۔
⊗ انہاء پسندی اور دہشت گردی کا جن، جو بولن سے پہلے ہی نکل چکا ہے، مزید تباہی پھیلائے گا۔

⊗ اسلامی شعائر جو معاشرے سے پہلے ہی مٹ رہے ہیں مزید ناپید ہو جائیں گے۔ نتیجتاً بے حیائی، عریانی، فاشی اور اخلاقی بے راہ روی عام ہو جائے گی۔

⊗ ریاستی ادارے مزید کمزور ہوتے چلے جائیں گے۔ حکومت اور طاقت کے مرکز و محور ”خنیہ“ اور سازشی عناصر ہیں گے۔

⊗ پاکستان نہ صرف عالم اسلام کی توقعات پر پورا اترنے سے قاصر ہو گا بلکہ عالمی سطح پر بھی ایک ناکام ریاست کے طور پر جانا جائے گا۔

یہ سارے حالات ملک و قوم کو ایک بھی انک انجام کی طرف دھکیل دیں گے۔ لہذا پاکستان عوامی تحریک ایسے عمل میں کیسے شریک ہو سکتی ہے جس کے نتائج کا تصور کرتے ہی روح کانپ اٹھتی ہے۔

پاکستان عوامی تحریک کا آئندہ لائق عمل

ملک و قوم کی نجات اسی میں ہے کہ ستا اور شفاف نظام انتخاب اپنایا جائے۔ آج ملک میں سینٹ، قومی و صوبائی اسٹبلیوں میں خواتین و اقیتوں کی نشتوں کی حد تک جزوی طور پر اگرچہ متناسب نمائندگی کا بالواسطہ نظام بھی نافذ ہے لیکن بڑے پیمانے پر تبدیلی کے لئے اور ملک و قوم کو شفاف نظام انتخاب عطا کرنے کے لئے ملک میں مکمل طور پر متناسب نمائندگی کا پارلیمنٹی نظام انتخاب نافذ کیا جانا ضروری ہے۔ لہذا پاکستان عوامی تحریک یہ مطالبہ کرتی ہے کہ ملک میں رائج کر پٹ اور مبنگے نظام انتخاب کو تبدیل کر کے مکمل طور پر متناسب نمائندگی کا پارلیمنٹی انتخابی نظام نافذ کیا جائے۔

لہذا اس بعد عنوان اور مبنگے نظام انتخاب کی وجہ سے پاکستان عوامی تحریک نے حقیقت پسندادہ اور جرات مندانہ اقدام اٹھایا ہے کہ پارٹی کی جزل کنوں کے فیصلہ کے مطابق پاکستان عوامی تحریک عام انتخابات 2008ء سے لائقی اور علیحدگی کا اعلان کرتی ہے یعنی پاکستان عوامی تحریک بھیثیت جماعت جزل ایکشن 2008ء میں اپنے امیدوار نامزد نہیں کرے گی۔ پاکستان عوامی تحریک کسی انتخابی اتحاد کا حصہ نہیں بنے گی، اسی لئے اُس کی تنظیمات اور جملہ کارکنان کسی امیدوار یا پارٹی کی حمایت کے لئے اجتماعی طور پر ایکشن عمل کا حصہ نہیں بنیں گے۔

پاکستان عوامی تحریک ملک کے تمام ریاستی و مقندر اداروں بشوں عدیلی، پارلیمنٹی پارٹیز، ارکین پارلیمنٹ، ایکشن کمیشن اور نیشنل ری کنسٹرکشن بیورو سے مطالبہ کرتی ہے کہ ملک کے موجودہ کرپٹ اور مبنگے نظام انتخاب کو تبدیل کر کے مکمل طور پر متناسب نمائندگی کا پارلیمنٹی نظام نافذ کیا جائے۔

پاکستان عوامی تحریک تمام سیاسی جماعتوں، سول سوسائٹی، میڈیا کے نمائندگان، دانشوروں اور وکلاء، طلباء، اساتذہ، انسانی حقوق کی تنظیموں، سیاسی کارکنان اور جملہ عوام الناس

سے اپیل کرتی ہے کہ وہ ملک و قوم کو مسائل کی دلدل میں دھنسانے والے موجودہ نظام انتخاب سے چھکا را دلوانے اور مناسب نمائندگی کے سستے و شفاف پارلیمنٹی نظام انتخاب کے مکمل نفاذ کے لئے جدوجہد کریں۔ مزیر برآں چہرے بدلنے پر اپنی تو انائیاں صرف کرنے کی بجائے نظام کی تبدیلی کے لئے پاکستان عوامی تحریک کا ساتھ دیں۔ پاکستان عوامی تحریک نظام کی تبدیلی کے لیے جمہوری اور پرائی انداز میں اپنی جدوجہد جاری رکھے گی۔

